

- इति वद तामरसं नजजाद्यः।। (तामरस वृत्तम्)

गुरुदत्ताष्टकम्

- 1 हरिहर धातु समाहत रूपं जगदुपकार सुशील ममेयम्।
गमित महाघचयं गुरु दत्त - प्रभुपद तामरसं भज मित्र।।
- 2 अपचित षोडश दिव्यसुरूपं बहुविध कामित दान धुरीणम्।
गुरुपदवीधरणं गुरु दत्त - प्रभुपद तामरसं भज मित्र।।
3. षडरि गणाहित दुःख विदारं मनसिज निग्रह दक्षमधीरम्।
त्रिपुटविलोप पदं गुरु दत्त - प्रभुपद तामरसं भज मित्र।।
4. वितत पुराण पवित्र मनोज्ञं दुरितचरित्र विशोधन विज्ञम्।
अपहत पाप्मरिपुं गुरु दत्त - प्रभुपद तामरसं भज मित्र।।
5. श्रुति हित धर्मपथानुग रक्षं सुकृति मनोगण संस्कृति लक्ष्यम्।
चरम पुमर्थ हितं गुरु दत्त - प्रभुपद तामरसं भज मित्र।।
6. अतिशुच मद्भुतलक्षणयुक्तं सकल चराचर वन्दनयोग्यम्।
भवतरणाऽऽप्लवनं गुरु दत्त - प्रभुपद तामरसं भज मित्र।।
7. प्रशमित मान्तर वैरिनिकायं निरतिशयं मुदमिच्छसि चेत्त्वम्।
अविदुर जागरणं गुरु दत्त - प्रभुपद तामरसं भज मित्र।।
8. घनरयिवैभवदायक मेतत् - स्तवनरता ननुरक्षति नित्यम्।
अमृतझरीस्रवणं गुरु दत्त - प्रभुपद तामरसं भज मित्र।।